

2006 ஆகஸ்ட் 22]

3. தகவல் கோரல்

ம.தி.மு.க. பொதுச் செயலாளர் திரு. வைகோ இலங்கைத் தமிழர் பிரச்சினை தொடர்பாகப் பொதுக் கூட்டத்தில் தெரிவித்த ஆட்சேபகரமான கருத்துகள்—அரசு எடுக்கவுள்ள நடவடிக்கை

மாண்புமிகு பேரவைத் தலைவர்: அவசரப் பொது முக்கியத்துவம் (குறுக்கீடுகள்) உட்காருங்கள். (குறுக்கீடுகள்) உட்காருங்கள். அவசரப் பொது முக்கியத்துவம் வாய்ந்த நிகழ்வுகள் குறித்த கவன ஈர்ப்பு. (குறுக்கீடுகள்) மாண்புமிகு உறுப்பினர் திரு. பீட்டர் அல்போன்ஸ். (குறுக்கீடுகள்) பீட்டர் அல்போன்ஸ். (குறுக்கீடுகள்) உட்காருங்கள். (குறுக்கீடுகள்) Sit down, உட்காருங்கள்.

*திரு. எஸ். பீட்டர் அல்போன்ஸ்: மாண்புமிகு பேரவைத் தலைவர் அவர்களே, (குறுக்கீடுகள்) நான் முடித்துவிடுகிறேன். மாண்புமிகு பேரவைத் தலைவர் அவர்களே, ஒரு முக்கியமான... (குறுக்கீடுகள்)

மாண்புமிகு பேரவைத் தலைவர்: மாண்புமிகு உறுப்பினர் பதர் சயீத், ஓர் உறுப்பினர் பேசிக்கொண்டிருக்கும்போது எழுந்திருந்து நிற்கக் கூடாது. உட்காருங்கள் முதலிலே. Repeatedly I am telling you Please sit down. (Interruption) No, no, no, I won't allow you. Sit down. Mr. Peter is already speaking. (Interruption) No, no, sit down.

(முற்பகல் 10-40)

திரு. எஸ். பீட்டர் அல்போன்ஸ்: மாண்புமிகு பேரவைத் தலைவர் அவர்களே, இந்த அவையினுடைய கவனத்தினையும், உங்கள்மூலமாகத் தமிழக மக்களுடைய கவனத்தினையும், இந்த அரசினுடைய கவனத்தையும் மிக முக்கியம் வாய்ந்த ஒரு பிரச்சினை குறித்து நான் ஈர்க்க விரும்புகிறேன்.

இந்தப் பிரச்சினை தமிழகத்தினுடைய சமூக அமைதியினை, தமிழகத்தினுடைய பொருளாதார முன்னேற்றத்தினை, தமிழகத்தினுடைய வளர்ச்சியினை மிகவும் பாதிக்கும் என்கிற அபாயத்தினை உங்கள்மூலம் இந்த அவைக்கு நான் சுட்டிக்காட்ட விரும்புகிறேன். நேற்றையதினம் ஒரு பொதுக் கூட்டத்திலே மறுமலர்ச்சி திராவிட முன்னேற்றக் கழகத்தினுடைய பொதுச் செயலாளர் வைகோ. அவர்கள் பேசியுள்ள வார்த்தைகள், ஈழத் தமிழர்களுடைய நலனுக்காகச் சொல்லப்பட்ட வார்த்தைகளா அல்லது தமிழகத்தை ஒரு மிகப் பெரிய மரணப் பூங்காவாக மாற்றுவதற்காக அவர் விடுத்த அறைகூவலா என்பதை உங்கள்மூலம் நான் கேட்க விரும்புகிறேன்.

[திரு. எஸ். பீட்டர் அல்போன்ஸ்] [2006 ஆகஸ்ட் 22]

அவர்கள் பேசிய சில பகுதிகளை இந்த அவையினுடைய கவனத்திற்கு நான் சுட்டிக்காட்ட ஆசைப்படுகிறேன். அவர் சொல்கிறார்: “Don’t create a Kashmir down South”--“தமிழகத்திலே தென்னிந்தியாவிலே ஒரு காஷ்மீரத்தை உருவாக்காதீர்கள்” என்று ஒரு அறைகூவலை விடுக்கிறார். காஷ்மீரைப் பற்றி இன்று உலகம் முழுவதும் அறியும். கடந்த 10, 15 ஆண்டுகளாக அந்த மாநிலத்திலே சமூக அமைதியில்லாமல், அந்த மாநிலத்தில் மாண்டு போன இளைஞர்கள், இளம் பெண்களுடைய எண்ணிக்கை ஏறக்குறைய ஒரு இலட்சத்திற்கும் அதிகம். அங்கே இருக்கின்ற பள்ளிக்கூடங்கள், அங்கே இருக்கின்ற கல்லூரிகள், அங்கே இருக்கின்ற தொழிற்சாலைகள், உலகமே வந்து இரசிக்கக்கூடிய சுற்றுலாத் தலமாக இருந்த காஷ்மீரம், இன்று இரத்த பூமியாக, அமைதியற்று, பெண்களும், ஆண்களும், இளைஞர்களும், அரசியல் தலைவர்களும், அதிகாரிகளும் வெளியேவே நடமாட முடியாத ஒரு சூழ்நிலை, 24 மணி நேரமும் இராணுவ ரோந்து, இராணுவப் பாதுகாப்பு. அப்படிப்பட்ட நிலையிலே இருக்கின்ற மாநிலத்தைப்போலத் தமிழகம் மாறும் என்று அவர் எச்சரிப்பது, தமிழகத்தையும் அப்படி உருவாக்க நினைக்கிறாரா? தமிழகத்திலும் இராணுவம், 24 மணி நேரமும் ஊரடங்கு உத்தரவுமூலம் இந்த மக்கள் வாழ வேண்டுமென்று வைகோ அவர்கள் எதிர்பார்க்கிறார்களா என்று நான் கேட்க ஆசைப்படுகிறேன்.

அதைவிட இன்னும் அதிக ஆபத்து என்னவென்று சொன்னால், அவர் சொல்கிறார்; அவருடைய மாவட்டச் செயலாளர் மணிமாறன் அவர்கள் பேசியதிலே என்ன தவறு என்று கேட்கிறார். அந்த மணிமாறன் என்ன பேசியிருக்கிறார்? தமிழகத்திலே இருக்கின்ற இளைஞர்கள் ஏ.கே. 47 துப்பாக்கிகளைத் தூக்கிக்கொண்டு தெருவிற்கு வருவோம் என்று பேசியிருக்கிறார். கடந்த காலச் சரித்திரத்தை நான் ஞாபகப்படுத்த விரும்புகிறேன். 10, 15 ஆண்டுகளுக்கு முன்னால் தமிழகத்திலே ஆயுதக் கிடங்குகள் அங்கங்கே இருந்ததை நாம் இன்னும் மறந்துவிடவில்லை. இலங்கைப் போராளிகள் என்று, ஈழப் போராளிகள் என்று சொல்லிக்கொண்டு சில சமூக விரோதிகள், மரண பயம் தரக்கூடிய ஆயுதங்களையும், வெடிகுண்டுகளையும், வெடி மருந்துகளையும் தமிழகம் முழுவதும் பதுக்கி வைத்திருந்ததை நாம் இன்னும் மறந்துவிடவில்லை. ஈழத் தமிழர்களுக்கு நாங்கள் விரோதமானவர்கள் அல்ல. ஈழத் தமிழகத்திலே இந்தப் பிரச்சினைக்குத் தீர்வு வர வேண்டும் என்பதிலே காங்கிரஸ் கட்சியும், அதன் தலைவர்களும் யாருக்கும் சற்றும் குறையாமல் உழைத்தவர்கள், போராடியவர்கள். (மேசையைத் தட்டும் ஒலி) எனினும் ஒரு கணம்

2006 ஆகஸ்ட் 22][திரு. எஸ். பீட்டர் அல்போன்ஸ்]

அதிகமாகச் சொல்கிறேன், இந்த ஈழத் தமிழர்களுடைய பிரச்சினைக்காக எங்கள் தலைவர் தன்னுடைய இரத்தத்தையே சிந்தினார் என்பதுதான் உண்மை. (மேசையைத் தட்டும் ஒலி)

மூன்று நாட்களுக்கு முன்னால், நம்முடைய தமிழகத்தினுடைய முதலமைச்சர் மாண்புமிகு டாக்டர் கலைஞர் அவர்கள் ஒரு மாநிலத்தின் முதலமைச்சராகப் பேசவில்லை. திராவிட முன்னேற்றக் கழகத்தின் தலைவராகப் பேசவில்லை. மாறாக, இந்திய அரசாங்கமே, இந்திய தேசமே ஏற்றுக்கொண்ட மிகப் பெரிய தேசியத் தலைவராக இந்த அவையிலே பேசினார். (மேசையைத் தட்டும் ஒலி) அவர் பேசிய கருத்துகளை இன்று அனைத்து மாநிலங்களிலும், ஒரு ராஜ தந்திரியாக, ஒரு ராஜாங்க ரீதியாக, ஒரு அரசியல் ரீதியாக; இந்த இலங்கைத் தமிழர் பிரச்சினைக்கு எப்படித் தீர்வு வர வேண்டுமென்று ஒரு பொறுப்புள்ள தமிழினத் தலைவராக அவர் பேசிய வார்த்தைகளில் எங்களுக்கு முழுமையான உடன்பாடு உண்டு. ராஜீவ் காந்தியோடு பேசியதை நினைவுகூர்ந்தார். ராஜீவ் காந்திக்கு இந்தப் பிரச்சினையைத் தீர்க்க வேண்டும் என்பதிலே எவ்வளவு ஆர்வம் இருந்தது என்று சொன்னார். என்னைப் போகச் சொல்லி அவர், கேட்டாரே, போக முடியவில்லையே என்று வருத்தப்பட்டார். அவர் சொல்லியபடி போய் இருந்தால் இந்தப் பிரச்சினை எப்படி முடிந்திருக்கும் என்று இந்த அவையிலே தன்னைத் தானே அங்கலாய்த்துக்கொண்டார். அப்படிப் பிரச்சினை தீர்க்குடிய நேரத்திலே, அந்தப் பிரச்சினை எப்படிக் கெடுக்கப்பட்டது என்பதையும் சூசகமாகச் சுட்டிக்காட்டினார்.

மாண்புமிகு பேரவைத் தலைவர் அவர்களே, 20 ஆம் நூற்றாண்டினுடைய மிகப் பெரிய அரசியல் கொலை. உலகம் உள்ளளவும், இந்தியா உள்ளளவும், தமிழர் இனம் உள்ளளவும் மறக்க முடியாத ஒரு அரசியல் கொலை, இந்த ஸ்ரீபெரும்புதூர் மண்ணிலே நடந்தது. அந்தக் கொலையினுடைய முதல் விரோதி திரு. பிரபாகரன். அவரைப் பார்த்து வைகோ சொல்கிறார், அவர் நெஞ்சம் பனிமலையாம். நாங்கள், இங்கே இருக்கின்ற 34 காங்கிரஸ் தொண்டர்களும் இன்று கண்ணீர் விடுகிறோம். இதை எவ்வளவு நாட்கள் நாங்கள் பொறுத்துக்கொண்டிருக்க முடியும்? எங்கள் தலைவனை, எங்கள் நெஞ்சின் கதாநாயகனை இந்தத் தேசத்திற்காகத் தியாகம் செய்த மிகப் பெரிய தியாகக் குடும்பத்தின் குல விளக்கைச் சின்னாபின்னமாக்கி, சிதைத்துக் கொலை செய்த அந்தக் கயவரைப், பனிமலை நெஞ்சம் கொண்டவர் என்று தமிழகத்திலே மேடையிலே ஒரு அரசியல் தலைவர் பேச முடியும் என்றால், அதை இந்த அரசாங்கம்

[திரு. எஸ். பீட்டர் அல்போன்ஸ்] [2006 ஆகஸ்ட் 22]

அனுமதிக்கப் போகிறதா? தமிழகத்தை இன்னும் விஷ்பூமியாக்க, இன்னும் ஆயுதக் கிடங்காக்க அனுமதிக்கப் போகிறதா? நான் இன்னும் ஒன்றைச் சொல்ல விரும்புகிறேன். ** (குறுக்கீடுகள்)

முற்பகல் 10-45

மாண்புமிகு பேரவைத் தலைவர்: யாரையும் குறிப்பிட்டு அவர் சொல்லவில்லை. (குறுக்கீடு) உட்காருங்கள். No, no. (Interruption) No, no, no. உட்காருங்கள். யாரையும் அவர் பெயர் குறிப்பிட்டுச் சொல்லவில்லை. உட்காருங்கள். (குறுக்கீடுகள்) யாரையும் பெயர் குறிப்பிட்டு அவர் சொல்லவில்லை, உட்காருங்கள். திரு. செங்கோட்டையன், யாரையும் பெயர் குறிப்பிட்டு அவர் சொல்லவில்லை.

(அ.இ.அ.தி.மு.க. உறுப்பினர்கள் அனைவரும் எழுந்து நின்றனர்)

முதலில் நீங்கள் உங்கள் உறுப்பினர்களை உட்காரச் சொல்லுங்கள். நான் உங்களிடம் (குறுக்கீடுகள்) செங்கோட்டையன், ஏற்கெனவே நான் சொல்லி இருக்கிறேன் உங்களிடம். (குறுக்கீடுகள்) உட்காருங்கள் எல்லோரும். யாரையும் அவர் பெயர் குறிப்பிட்டுச் சொல்லவில்லை. (குறுக்கீடுகள்) யாரையும் அவர் பெயர் குறிப்பிட்டுச் சொல்லவில்லை, உட்காருங்கள். (குறுக்கீடுகள்) யாரையும் அவர் பெயர் குறிப்பிட்டுச் சொல்லவில்லை. (குறுக்கீடு) ஜெயக்குமார், யாரையும் அவர் பெயரைக் குறிப்பிட்டுச் சொல்லவில்லை, உட்காருங்கள். (குறுக்கீடு) மாண்புமிகு முதல்வர் அவர்கள்.

***மாண்புமிகு கலைஞர் மு. கருணாநிதி:** மாண்புமிகு பேரவைத் தலைவர் அவர்களே, திரு. பீட்டர் அல்போன்ஸ் அவர்கள் எடுத்துக்கொண்ட விஷயத்தைப் பற்றிப் பேசிக்கொண்டு இருக்கும்போது, வேறு ஒரு கோணத்திலே அந்தப் பிரச்சினையை அவர் அணுகி இருக்கத் தேவையில்லை என்பதே என்னுடைய தாழ்மையான கருத்து. எனவே, ** அவர் இங்கே குறிப்பிட்டு இருக்கத் தேவையில்லை என்றே கருதுகின்றேன். பொதுவாக, தமிழ்நாட்டைக் காஷ்மீர் ஆக்குவது, அல்லது ஆக்காமல் இருப்பது போன்ற இந்த வார்த்தைகளைப் பற்றி. அவருக்குள்ள ஆட்சேபணையைத் தெரிவித்த வரையிலே சரி. அதை இங்கே இருக்கின்ற முன்னாள் ஆளுங்கட்சிக்காரர்கள், அருமை அ.தி.மு.க. நண்பர்களும்

** மாண்புமிகு பேரவைத் தலைவரின் ஆணைக்கிணங்க அகற்றப்பெற்றது.

2006 ஆகஸ்ட் 22] [கலைஞர் மு. கருணாநிதி]

உணர்வார்கள். ஏனென்றால், அவர் யாரைப் பற்றி வேகமாகக் கண்டித்து இங்கே பேசிக்கொண்டு இருந்தாரோ, ராஜீவினுடைய கொலைக்கு யார் காரணம் என்று இங்கே பேசிக்கொண்டு இருந்தாரோ, அதே காரணகர்த்தாவைப் பற்றிக் கடந்த 2 அல்லது 1½ ஆண்டுகளுக்கு முன்பு இதே அவையில் முன்னாள் முதலமைச்சர் அம்மையார் அவர்கள் பேசிய பேச்சுக்களும், நிறைவேற்றிய தீர்மானமும், இதைவிடக் கடுமையானவை என்பதை நாம் மறந்துவிட முடியாது. எனவே, அந்த உணர்வுகள் பட்டுப் போய்விடவில்லை. அதை மனதிலே வைத்துக்கொண்டு, இப்போது இதுபோன்ற நிலைமைகள் தமிழகத்திலே மேலும் உருவாகாமல் இருக்க என்ன செய்யலாம், என்ன நடவடிக்கை எடுக்கலாம் என்ற அந்தக் கருத்தை மாத்திரம் பீட்டர் அவர்கள் பேசுவது நல்லது. தேவையில்லாமல் சர்ச்சையை இங்கே உருவாக்க வேண்டாம் என்று கேட்டுக்கொண்டு, அவர்கள் இடையிலே பேசிய—மன்னிக்க வேண்டும்—இடையிலே பேசிய ** என்றெல்லாம் குறிப்பிட்ட அந்த வார்த்தைகள் அடங்கிய அந்தத் தொகுப்பை அவைக் குறிப்பிலே இருந்து நீக்கிவிட வேண்டும் என்று கேட்டுக்கொள்கின்றேன்.

மாண்புமிகு பேரவைத் தலைவர்: அதை அவைக் குறிப்பில் இருந்து நீக்குகிறேன். (குறுக்கீடுகள்) எல்லோரும் அமைதியாக இருங்கள். Peter, don't divert the issue. (குறுக்கீடு) நான் அதை அவைக் குறிப்பில் இருந்து நீக்குகிறேன். (குறுக்கீடு) ** என்ற அந்த வார்த்தையை அவைக் குறிப்பில் இருந்து நீக்குகிறேன்.

முற்பகல் 10-50

திரு. எஸ். பீட்டர் அல்போன்ஸ்: மாண்புமிகு பேரவைத் தலைவர் அவர்களே, நம்முடைய முதலமைச்சர் அவர்கள் சொன்ன அந்த ஆலோசனையை நான் அப்படியே ஏற்றுக்கொள்கிறேன். ஏனென்று சொன்னால், இன்று அவர்கள் மிகச் சிக்கலான, மிகவும் பிரச்சினைக்குரிய ஒரு விஷயத்தில் நெளிவுகளிவோடு பார்த்து, நம்முடைய ஊரிலே ஒரு பழமொழி சொல்வார்கள், பாம்பும் சாக வேண்டும், கோலும் ஒடிந்துவிடக் கூடாது என்கிற அளவில், இலங்கையிலே இருக்கின்ற அந்த அமைதியின்மையும் தீர வேண்டும். இலங்கைத் தமிழர்களுக்கு நல்வாழ்வும் கிடைக்க வேண்டும்; அதே நேரத்தில், தமிழகத்தை யுத்தக்களமாக மாற்றி ஒரு ஆயுதக் கிடங்காக

** மாண்புமிகு பேரவைத் தலைவரின் ஆணைக்கிணங்க அகற்றப்பெற்றது.

[திரு. எஸ். பீட்டர் அல்போன்ஸ்] [2006 ஆகஸ்ட் 22]

மாற்றக்கூடிய சூழ்நிலையும் உருவாகி விடக்கூடாது என்கிற கோணத்தில் எல்லாம் பார்த்து, அதை அணுகி வருகிறார்கள். இந்த அவையிலே இருக்கின்ற அரசியல் கட்சிகளுள், முதலமைச்சர் எடுத்திருக்கிற நடவடிக்கையிலும், அவர்கள் எடுத்துக்கொண்டிருக்கின்ற அரசியல் நிலையிலும் எங்களுக்கு முழுமையான உடன்பாடு உண்டு.

இன்று அவர்கள் மத்திய அரசைப் பார்த்து, இதிலே தலையிடக்கூடாது என்று எச்சரித்து இருக்கிறார்கள். ஆனால், அவர்கள் அதே பேச்சினுடைய கடைசியிலே பார்த்தால், வருகின்ற செப்டம்பர் மாதம் 1 ஆம் தேதி டெல்லிக்குப் போய், மத்திய அரசு இதிலே தலையிட வேண்டுமென்கிற போராட்டம் நடத்தப் போவதாகவும் சொல்கிறார்கள். இந்தப் பிரச்சினையைக் குறித்து அவருக்கு ஒரு தெளிவற்ற நிலை இருப்பது நேற்றைய பேச்சிலே தெரிகிறது. மத்திய அரசு அருகே வரக்கூடாது. மத்திய அரசு இந்தப் பிரச்சினையிலே தலையிடக்கூடாது. யுத்தம் ஒன்றுதான் வழி, அந்த யுத்தத்தில் வென்றே தீருவோம், அந்த யுத்தம் நடப்பதற்கான சூழ்நிலையை மட்டும்தான் உருவாக்கித் தர வேண்டும் என்று பேசிவிட்டு, பேச்சினுடைய முடிவிலே என்ன சொல்கிறார் என்று சொன்னால், செப்டம்பர் மாதம் 1 ஆம் தேதி டெல்லியிலே நடக்கிற மத்திய அரசினுடைய கவனத்தைக் கோருகிற பேரணியிலே கலந்துகொண்டு அவர்களுடைய கவனத்தை ஈர்க்கப் போகிறேன் என்று சொல்லியிருக்கிறார்.

இதிலே இருக்கின்ற ஒரு செய்தியை நான் உங்களமூலம் மாண்புமிகு பேரவைத் தலைவர் அவர்களே, தமிழ்நாட்டு மக்களுக்குச் சுட்டிக்காட்ட விரும்புகிறேன். இந்த அணிக்கு இப்பொழுது தலைமை ஏற்றிருக்கிறவர்தான் என்று சொன்னால், ஜார்ஜ் பெர்னாண்டஸ் என்கிற அந்த முன்னாள் மத்திய அமைச்சர், அவருடைய வரலாற்றைப் பற்றியும், இந்த நாட்டிலே தீவிரவாதத்தையும், இந்த நாட்டிலே பயங்கரவாதத்தையும், பயங்கரவாதத்தை உருவாக்கியவர்களோடு இருக்கின்ற தொடர்பையும் நான் மீண்டும் இந்த அவையிலே சொல்லிக்கொள்ள விரும்பவில்லை.

நான் மாண்புமிகு முதலமைச்சர் அவர்களுக்கு, இந்த அரசுக்கு உங்களமூலம் வைக்கின்ற கோரிக்கை என்னவென்று சொன்னால், இதைப்போன்ற பேச்சுக்கள் தமிழகத்தில் சமூக அமைதியின்மையை உருவாக்கும். திசை மாறிப் போகின்ற இளைஞர்களுக்கு, ஆயுதத்தைத் தூக்குகின்ற மன நிலையை உருவாக்கும். வேலையற்றுத் திரிகின்ற இளைஞர்கள், நாளை ஒரு நம்பிக்கையோடு காத்திருக்கின்ற இளைஞர்கள். தமிழகத்திலே மிகப் பெரிய தொழில் வளர்ச்சியைக் கொண்டு வந்து இவர்களுக்கெல்லாம் வேலைவாய்ப்பைக்

2006 ஆகஸ்ட் 22] [திரு. எஸ். பீட்டர் அல்போன்ஸ்]

கொடுக்க வேண்டும் என்கின்ற மிகப் பெரிய ஆதங்கத்தோடு நடந்துகொண்டிருக்கின்ற ஒரு அரசாங்கம், வெளிநாட்டு முதலீடுகளைக் கேட்டுக்கொண்டிருக்கிறோம். Software Engineers, மென்பொருள், கணிப் பொருள் என்று சொல்லிப் பல்வேறு தொழில்கள் இங்கே வர வேண்டுமென்று நாம் சொல்லிக்கொண்டிருக்கிறோம். ஆனால், அப்படித் தொழில்கள் வருகின்ற நேரத்திலே, இதை ஒரு வெடிகுண்டு பூமியாக மாற்றுவேன் என்று ஒரு அரசியல் தலைவர் சொல்கிறார் என்று சொன்னால், அதனுடைய அபாயத்தைத் தமிழக மக்கள் மட்டுமல்ல, இந்த அரசும் உணர்ந்துகொள்ள வேண்டும். எனவேதான், உங்கள்மூலமாக நான் தமிழகத்தினுடைய முதலமைச்சர், நம்முடைய நம்பிக்கைக்குரிய தலைவர் முத்தமிழ் அறிஞர் டாக்டர் கலைஞர் அவர்களைக் கேட்டுக்கொள்வேன். இதைப்போன்ற பேச்சுக்களை நீங்கள் தயவுசெய்து அனுமதிக்கக்கூடாது. இவர்கள் தமிழகம் முழுவதும் விஷப் பாம்புகளை வளர்க்கிறார்கள். நச்சு விதைகளை உலுத்துகிறார்கள். அந்த நச்சு விதைகளும், விஷப் பாம்புகளும் வளர்ந்தால், இன்னாள் தமிழகத்தினுடைய முன்னேற்றத்திற்கு, பொருளாதார வளர்ச்சிக்கு, சமூக அமைதிக்கு மிகப் பெரிய ஆபத்து இருக்கிறது என்பதைக் காங்கிரஸ் கட்சியின் சார்பாகச் சுட்டிக்காட்டி, அமர்கின்றேன். நன்றி.

மாண்புமிகு பேரவைத் தலைவர்: மாண்புமிகு முதல்வர் அவர்கள், Rule 88-ன்படி நீங்கள் உட்கார்ந்துகொண்டே பேசலாம்.

மாண்புமிகு கலைஞர் மு. கருணாநிதி: இல்லை, இல்லை. உட்கார்ந்து பேசினால் ரொம்ப நேரம் பேசவேண்டும். மாண்புமிகு பேரவைத் தலைவர் அவர்களே, மாண்புமிகு காங்கிரஸ் கட்சியினுடைய உறுப்பினர் அருமை நண்பர் பீட்டர் அல்போன்ஸ் அவர்கள் ஆற்றிய உரையில் பொதிந்து கிடக்கும் உணர்வுகளை நாம் அனைவரும் உணர்கின்றோம். சில பேச்சுக்களால், சில நடவடிக்கைகளால், சில கோஷங்களால் அமைதியாக இருக்கின்ற நிலை கெட்டுவிடாமல் பார்த்துக்கொள்ள வேண்டும் என்ற எச்சரிக்கை உணர்வோடு பீட்டர் அல்போன்ஸ் அவர்கள் பேசியதாக நான் கருதுகின்றேன். அவ்வாறே அவையிலுள்ள நீங்களும் நம்புவீர்கள் என்று நான் எதிர்ப்பார்க்கின்றேன். ஆனால், ஒன்று. நேற்றுப் பொதுக் கூட்டத்திலே பேசப்பட்டதாகப் பீட்டர் அவர்கள் இங்கே சுட்டிக்காட்டிய அந்த வாசகத்தை நாம் கொஞ்சம் பிரித்துப் பார்த்து, ஆழ்ந்து பார்த்து, நமக்கு நாமே சமாதானம் தேடிக்கொள்ளலாம் என்று கருதுகின்றேன். பொதுவாக, நாட்டைப் பிரித்தே தீருவோம் என்பது சட்டப்படி இப்பொழுது குற்றம். இறையாண்மை, ஒருமைப்பாடு, நாட்டின் ஒற்றுமை, இந்தியாவினுடைய

[கலைஞர் மு. கருணாநிதி] [2006 ஆகஸ்ட் 22]

பாதுகாப்பு, இவற்றை எல்லாம் மனதிலே வைத்துத்தான், அந்த அடிப்படையிலேதான், எங்களை எல்லாம் ஆளக்கூடிய அறிஞர் அண்ணா அவர்கள் நாட்டுப் பிரிவினை முழக்கத்தைக் கைவிட்டார்கள் என்பதை இந்த அவை நன்கு அறியும். நாடும் நன்கு அறியும். பீட்டர் போன்றவர்கள் இருக்கின்ற பல்வேறு அரசியல் கட்சிகளைச் சேர்ந்த தலைவர்களும் நன்கு அறிவார்கள்.

முற்பகல் 10-55

திராவிட முன்னேற்றக் கழகத்தைப் பொறுத்தவரையிலே, பிரிவினை கேட்ட இயக்கம். ஆனால், இப்போது பிரிவினையை நாடாத இயக்கம். நாடு இறையாண்மையோடு, ஒற்றுமை உணர்வோடு நல்ல வலுவான நிலையில் விளங்க வேண்டுமென்று கருதுகின்ற இயக்கம் திராவிட முன்னேற்றக் கழகம். எனவே, யார் பேசினாலும், அது திராவிட முன்னேற்றக் கழகத்தினுடைய கொள்கைக்கு மாத்திரம் அல்ல, இங்கே வீற்றிருக்கின்ற எல்லாக் கட்சிகளுடைய கொள்கைக்கும், இலட்சியத்திற்கும் எதிரானதாகத்தான் இருக்கும் என்று நான் கருதுகின்றேன். நாட்டைத் துண்டாட வேண்டும் என்று கூறுபவர்கள் யாரும் இங்கே இல்லை என்றும் நான் நம்புகின்றேன். திருமாவளவன் அவர்களுடைய கட்சியைப் பற்றி எனக்குத் தெரியாது. அவர்களும் இதுபோன்ற வன்முறைகளால் நாட்டைப் பிரிக்க வேண்டுமென்று சொல்கின்றவர்களாக நான் கருதவில்லை.

இருந்தாலும், நேற்றுப் பேசப்பட்ட பேச்சில் ஒரு வாசகத்தைப் பீட்டர் அவர்கள் இங்கே எடுத்துக்காட்டினார்கள். “தமிழ்நாட்டிலே ஒரு காஷ்மீரை உருவாக்காதீர்” என்று பேசியதாக, அதுதான் தலைப்புச் செய்தி என்று கருதுகின்றேன். அதைத் தப்பாக நாம் எடுத்துக்கொள்ள வேண்டாம். உருவாக்குங்கள் என்று சொன்னால்தான் தவறு. தமிழகத்தில் ஒரு காஷ்மீரை உருவாக்குங்கள் என்று சொல்லியிருந்தால், அது தவறு. பேசியவர் ஒரு எச்சரிக்கை மனப்பான்மையோடு; ‘தமிழகத்தில் ஒரு காஷ்மீரை உருவாக்காதீர்’ என்று சொன்னது, negative-ஆகப் பார்த்தால், அது உருவாக்குங்கள் என்று இருந்தாலுங்கூட, அவர் வேண்டுகோள்தான் விட்டிருக்கிறார் என்று நாம் எடுத்துக்கொள்ள வேண்டும். எடுத்துக்கொண்டு, அதைப் பொருட்படுத்தாமல் இருப்பது நல்லது. நாம் அதைப் பொருட்படுத்தினால், நேற்றே நான் சொல்லியிருக்கின்றேன், இதையெல்லாம் நான் பொருட்படுத்தப் போவதில்லை என்று. பேசுவார்கள், பேசியதைச் செயல்படுத்துவார்களா

2006 ஆகஸ்ட் 22] [கலைஞர் மு. கருணாநிதி]

என்பது நமக்கே தெரியும். (மேசையைத் தட்டும் ஒலி) அதனால் அதைப் பற்றிக் கவலைப்படாமல், இந்தப் பிரச்சினையிலே இவ்வளவு ஆழமாக ஆத்திரப்படுவதற்கு எதுவும் இல்லை என்பதை நான் நண்பர் பீட்டர் அவர்களுக்குச் சொல்லிக்கொண்டு, இதோடு இந்தப் பிரச்சினையை விட்டுவிட்டு, நம்முடைய நாட்டுக்குத் தேவையான, மக்களுக்குத் தேவையான காரியங்களைப் பார்ப்போம். அதே நேரத்திலே ஈழத் தமிழர்கள், இப்படி வேதனைப்படுகின்ற தமிழர்களுக்கும் பாதுகாப்பாக இருப்போம், அறவழியிலே இருப்போம், இந்திய நாடு கடைப்பிடிக்கின்ற வழியிலே நிற்போம். எங்களைப் பொறுத்தவரையிலே சொல்லியிருக்கிறோம், மத்திய சர்க்கார் என்ன முடிவு எடுக்கிறதோ, அந்த முடிவின்படி நடப்போம் என்று. மற்ற கட்சிகளுடைய அபிப்பிராயம் வேறாக இருக்கலாம். திராவிட முன்னேற்றக் கழகத்தினுடைய கருத்து அதுதான் என்பதை நண்பர் பீட்டர் அவர்களுக்குச் சுட்டிக்காட்டி, இந்த அளவில் அமைகிறேன். (மேசையைத் தட்டும் ஒலி)

4. கவன ஈர்ப்பு

(அ) ஓமலூர் அரசு மருத்துவமனை விரிவாக்கப் பணிகள்
விரைவில் முடிக்கப்பெறுதல்

மாண்புமிகு பேரவைத் தலைவர்: அவசரப் பொது முக்கியத்துவம் வாய்ந்த நிகழ்வுகள் குறித்த கவன ஈர்ப்பு. திரு. அ. தமிழரசு அவர்கள் அவசரப் பொது முக்கியத்துவம் வாய்ந்த நிகழ்வினை மாண்புமிகு மக்கள் நல்வாழ்வுத் துறை அமைச்சர் அவர்களின் கவனத்திற்குக் கொண்டு வருவார். மாண்புமிகு உறுப்பினர் திரு. அ. தமிழரசு.

திரு. அ. தமிழரசு: மாண்புமிகு பேரவைத் தலைவர் அவர்களே, “ஓமலூர் அரசு மருத்துவமனையை விரிவுபடுத்த மத்திய அரசு நிதி ஒதுக்கீடு செய்துள்ள நிலையில், பணிகள் விரைவில் முடிக்கப்பட வேண்டியது குறித்த” அவசரப் பொது முக்கியத்துவம் வாய்ந்த நிகழ்வினை மாண்புமிகு மக்கள் நல்வாழ்வுத் துறை அமைச்சர் அவர்களின் கவனத்திற்குக் கொண்டு வருகிறேன்.

மாண்புமிகு திரு. கே.கே.எஸ்.எஸ்.ஆர். இராமச்சந்திரன்: மாண்புமிகு பேரவைத் தலைவர் அவர்களே, விவர அறிக்கை ஒன்று அவையில் வைக்கப்பட்டுள்ளது:

[திரு. த. தியோடர் ரெஜினால்] [2006 ஆகஸ்ட் 22
கேப்டன் டிலனால் இக்கோட்டையை நவீனப்படுத்தினார். எனவே, அதைச்
சுற்றுலா மையமாக்கித் தர வேண்டுமென்று கேட்டு, பேசுவதற்கான
வாய்ப்பைத் தந்த பேரவைத் துணைத் தலைவர் அவர்களுக்கு நன்றி
தெரிவித்து, விடைபெறுகின்றேன். நன்றி, வணக்கம்.

3. தகவல் கோரல்—தொடர்ச்சி

**ம.தி.மு.க. பொதுச் செயலாளர் திரு. வைகோ இலங்கைத்
தமிழர் பிரச்சினை தொடர்பாகப் பொதுக் கூட்டத்தில்
தெரிவித்த ஆட்சேபகரமான கருத்துகள்—அரசு
எடுக்கவுள்ள நடவடிக்கை—தொடர்ச்சி**

மாண்புமிகு பேரவைத் துணைத் தலைவர்: மாண்புமிகு உறுப்பினர்
திரு. டி. சுதர்சனம்.

***திரு. டி. சுதர்சனம்:** மாண்புமிகு பேரவைத் துணைத் தலைவர்
அவர்களே, இன்று காலையில் மதிப்பிற்குரிய சட்டமன்ற உறுப்பினர்
பீட்டர் அல்போன்ஸ் அவர்கள், நேற்றையதினம் தமிழகத்திலே,
குறிப்பாகச் சென்னையிலே நடைபெற்ற ஒரு பொதுக் கூட்டத்தில் ஒரு
கட்சியினுடைய பொதுச் செயலாளர் பேசிய பேச்சினை அரசினுடைய
கவனத்திற்குக் கொண்டு வந்தார்கள். இந்தியாவிலே தடை
செய்யப்பட்ட விடுதலைப் புலிகள் இயக்கத்தோடு இறுதி வரை
தனக்குள்ள தொடர்பை வைத்துக்கொள்ளப் போவதாகவும், எங்கள்
இனிய தலைவர் ராஜீவ் காந்தி அவர்கள் கொலை செய்யப்பட்டதில்
முதன்மைக் குற்றவாளியாக உள்ள எல்.டி.டி.ஈ. தலைவர் பிரபாகரனைப்
பாராட்டிப் பேசியும், தமிழகத்திலுள்ள இளைஞர்கள் ஏ.கே.47
துப்பாக்கிகள் ஏந்துவதில் தவறில்லை என்று வாதிட்டும், தமிழகத்தை
மற்றொரு காஷ்மீராக மாற்றுவோம் என்றும், தமிழகத்தில்
வன்முறையையும், பயங்கரவாதத்தையும் தூண்டுகின்ற வகையில், நேற்று
நடந்த பொதுக் கூட்டத்தில் வைகோ அவர்கள் பேசியது குறித்து
அரசின் கவனத்தை நாங்கள் கோரினோம். இது சம்பந்தமாக மாண்புமிகு
முதலமைச்சர் அவர்கள் அளித்த பதில் எங்களுக்கு அவ்வளவு மன
நிறைவை அளிக்கவில்லை. இந்திய இறையாண்மைக்கு விரோதமாகப்
பேசப்பட்ட இப்பேச்சுக்களைச் சாதாரணமாக எடுத்துக்கொள்ளத்
தயாராக இல்லை. தடை செய்யப்பட்ட விடுதலைப் புலிகள் இயக்கத்தை
ஆதரித்துப் பேசிய காரணத்திற்காகவும், ஆதரித்துப் பேசியதோடு,
தனக்கு நிரந்தரமாகத் தொடர்பு உண்டு என்று பிரகடனம்

2006 ஆகஸ்ட் 22] [திரு. டி. சுதர்சனம்]

செய்து, பயங்கரவாதத்தையும், தீவிரவாதத்தையும் தூண்டிவிட்டு, பிரிவினை கோரிய வைகோ மீது கடுமையான நடவடிக்கை எடுக்க வேண்டுமென்று காங்கிரஸ் கட்சி கேட்டுக்கொள்கிறது. (மேசையைத் தட்டும் ஒலி)

(முற்பகல் 11-50)

மாண்புமிகு பேரவைத் துணைத் தலைவர்: அடுத்து, மாண்புமிகு உறுப்பினர் திருமதி ராணி வெங்கடேசன். (குறுக்கீடு) You cannot compel the Hon. Chief Minister to answer your question. (குறுக்கீடு) You cannot compel. (குறுக்கீடு) மாண்புமிகு முதல்வர் அவர்கள். (குறுக்கீடு) Please sit down.

மாண்புமிகு கலைஞர் மு. கருணாநிதி: மாண்புமிகு பேரவைத் துணைத் தலைவர் அவர்களே, இதற்குப் பதில் சொல்வதென்றால், மீண்டும் ஒரு முறை—நான் முதலில் பேசியது, அவசரம், அவசரமாக இப்பொழுதே தட்டச்சுப் போட்டு எனக்கு வந்திருக்கிறது—அதைத் திரும்பப் படித்தாலே போதுமானதாக இருக்கும் என்று கருதுகின்றேன். சொல்ல வேண்டிய விஷயங்களை எல்லாம் சொல்லியிருக்கின்றேன். அந்தப் பொதுக் கூட்டத்திலே பேசப்பட்ட கருத்துகள், ஒவ்வாத கருத்துகள் என்பதை நான் சுட்டிக்காட்டியிருக்கின்றேன்.

அறிஞர் அண்ணா அவர்கள்—எங்களை வளர்த்த, எங்களை ஆளாக்கியிருக்கிற அறிஞர் அண்ணா அவர்கள்—திராவிட நாடு பிரிவினை கேட்ட அறிஞர் அண்ணா அவர்களே அந்தப் பிரிவினை கோஷத்தைக் கைவிட்டுவிட்டார்கள் என்பதைச் சொல்லி, அதை இப்பொழுது நினைவுபடுத்துவது சரியல்ல, இந்திய நாட்டினுடைய இறையாண்மைக்கு விரோதமானது என்பதையும் நான் சுட்டிக்காட்டியிருக்கின்றேன். இதற்கு மேலும் எதிர்ப்பு கருத்துகளை நான் என்ன சொல்வதென்று சுதர்சனம் அவர்கள் எதிர்பார்க்கிறாரோ, எனக்குத் தெரியவில்லை.

அது மாத்திரமல்ல, நான் இன்னொன்றும் சொன்னேன். இதே அவையில் விடுதலைப் புலிகளைப் பற்றி என்ன பேசப்பட்டது என்பதையும் சொல்லியிருக்கின்றேன். 2002 ஆம் ஆண்டு ஏப்ரல் 16 ஆம் தேதி இந்த அவையில் காலை 10-15 நேரம்—அப்பொழுது ஒரு தீர்மானம் நிறைவேற்றப்பட்டது. அன்றைய முதலமைச்சர் அம்மையார் செல்வி ஜெயலலிதா அவர்கள் கொண்டு வந்த தீர்மானம் இங்கே நிறைவேற்றப்பட்டிருக்கிறது.

[கலைஞர் மு. கருணாநிதி] [2006 ஆகஸ்ட் 22]

அதில் வாசகம், “ஸ்ரீலங்கா அரசினால் L.T.T.E. இயக்கத் தலைவர் பிரபாகரனைப் பிடித்து நாடு கடத்த இயலவில்லையென்றால், ஸ்ரீலங்கா அரசின் அனுமதியோடு, இந்திய இராணுவத்தை ஸ்ரீலங்கா அரசின் உதவிக்கு அனுப்பி, பிரபாகரனைச் சிறைப் பிடிப்பதற்கு உரிய முயற்சியை மேற்கொள்ள வேண்டுமென்று மத்திய அரசைத் தமிழகச் சட்டமன்ற இந்தப் பேரவை கேட்டுக்கொள்கிறது, இந்தத் தீர்மானத்தை மாமன்ற உறுப்பினர்கள் அனைவரும் நிறைவேற்றித் தர வேண்டுமென்று கேட்டுக்கொண்டு அமைகிறேன்” என்று அம்மையார் அவர்கள் அன்றைக்குப் பேசினார்கள்.

ஒரு வேளை அன்றைக்கு அவர்கள் கேட்டுக்கொண்டதற்காகத்தானோ, என்னவோ, இன்றைக்கு இதை நிறைவேற்ற, என்னுடைய அன்பிற்குரிய மதி.முக. உறுப்பினர்களும் வெளியே சென்றிருக்கிறார்கள், அவர்களைப் பின்பற்றி அ.தி.முக. உறுப்பினர்களும் வெளியே சென்றிருக்கிறார்கள். எனக்கு அதற்கு அர்த்தம் புரியவில்லை. (குறுக்கீடு) பிறகு சொல்லுங்கள். கேளுங்கள். (குறுக்கீடு) செங்கோட்டையன் பேச விரும்புகிறார். நான் பேசிய பிறகு சொல்லலாம். எனக்கு அதற்குப் பொருள் புரியவில்லை. ஆனால், ஒன்றை மாத்திரம் நான் திரு. சுதர்சனம் அவர்களுக்குச் சொல்லிக்கொள்கிறேன். வேகமான வார்த்தைகளால் பேசுவதால், எழுதுவதால் யாரும் வீரர்களாக ஆகிவிட முடியாது. (மேசையைத் தட்டும் ஒலி) இதை நான் இங்கே சொன்னேன். அதை எடுத்துக்கொண்டு, நான் சரியான பதிலைப் பீட்டர் அவர்களுடைய ஒத்திவைப்புத் தீர்மானத்திற்கு அல்லது கவன ஈர்ப்புத் தீர்மானத்திற்கு அளித்தேன் என்று நீங்கள் எடுத்துக்கொண்டிருக்கலாம். ஆனாலும், எனக்கு இங்கு தெரிவிக்க வேண்டிய உங்களுடைய கண்டனத்தை நீங்கள் வெளிநடப்புச் செய்ததன்மூலமாகச் செய்திருக்கின்றீர்கள். (குறுக்கீடு)

(முற்பகல் 11-5.5)

திரு. டி. சுதர்சனம்: நாங்கள் வெளிநடப்புச் செய்யவில்லை... (குறுக்கீடுகள்)

மாண்புமிகு கலைஞர் மு. கருணாநிதி: பிரச்சினைக்காகச் செய்தோம் என்கிறீர்கள். அந்தப் பிரச்சினை எனக்கு விரோதமான பிரச்சினையல்ல. எந்தப் பிரச்சினைக்காக நீங்கள் செய்தீர்களோ, இதே பிரச்சினையைப்

2006 ஆகஸ்ட் 22] [கலைஞர் மு. கருணாநிதி]

பற்றிப் பீட்டர் அல்போன்ஸ் பேசினாலும் அல்லது நம்முடைய ஞானசேகரன் நேற்றைக்குப் பேசியதுபோலப் பேசியிருந்தாலும், அநேகமாக இன்றைக்கு நான் எடுத்துச் சொன்ன விஷயங்கள் எல்லாம் நேற்றைக்கு ஞானசேகரன் பேசியதனுடைய தொடர்ச்சிதான். அதற்கு அளித்த பதிலைத்தான் இன்றைக்குப் பீட்டர் அல்போன்ஸ் அவர்களுடைய அந்தப் பிரச்சினைக்கும் நான் இங்கே தெரிவித்திருக்கின்றேன். இது எல்லோருக்கும் தெரிந்த விஷயம்தான்.

ஆம், இது ஒவ்வொருவராலும், இதுதான் வீரம் என்று மேடைகளிலே பேசப்படுமேயானால், அது நிறைவேறுமா, அல்லவா என்ற ஆராய்ச்சிக்கெல்லாம் போகாமல், நிறைவேறித் தொலைந்தால் என்ன செய்வது என்ற அந்த அச்ச உணர்வோடு, உங்களுக்கு நான் உறுதி அளிக்கின்றேன். இறையான்மைக்கு விரோதமாக, நாட்டைத் துண்டாட வேண்டும் என்று சொல்லுகின்ற எந்தப் பேச்சானாலும், யார் பேசினாலும், சட்டம் தன்னுடைய கடமையைச் செய்யும் என்ற உறுதியை நான் உங்களுக்கு அளிக்கின்றேன். (மேசையைத் தட்டும் ஒலி) (குறுக்கீடு)

மாண்புமிகு பேரவைத் துணைத் தலைவர்: அடுத்து, மாண்புமிகு உறுப்பினர் திருமதி ராணி வெங்கடேசன். (குறுக்கீடு) இதிலே என்ன point or order இருக்கிறது, தீவிரவாதத்தை ஒடுக்குவதிலே? (குறுக்கீடு) சரி, செங்கோட்டையன், பேசுங்கள்.

***திரு. கே.ஏ. செங்கோட்டையன்:** மாண்புமிகு பேரவைத் துணைத் தலைவர் அவர்களே, மறுமலர்ச்சி திராவிட முன்னேற்றக் கழகத்தின் சார்பாகத் தன்னிலை விளக்கங்களைச் சொல்வதற்கு வாய்ப்புக் கேட்டு, அவர்களுக்கு அனுமதி அளிக்கவில்லை, அதன் அடிப்படையிலே, மறுமலர்ச்சி திராவிட முன்னேற்றக் கழக உறுப்பினர்கள் தொடர்ந்து அதை வலியுறுத்திக்கொண்டிருந்தார்கள். பேரவைத் தலைவர் அவர்கள் அனுமதி அளிக்காத காரணத்தினாலே, அவர்கள் வெளிநடப்புச் செய்தார்கள். ஆகவே, எதிர்க்கட்சியாக இருக்கின்ற அனைவருக்கும் அந்த வாய்ப்பினை நீங்கள் அளிக்க வேண்டுமென்ற அடிப்படையிலேதான் நாங்கள் அதை வலியுறுத்தி வெளிநடப்புச் செய்தோம்.

[2006 ஆகஸ்ட் 22]

6. மானியக் கோரிக்கைகள், 2006-2007, விவாதமும் வாக்கெடுப்பும்—தொடர்ச்சி

(அ) கோரிக்கை எண் 45-சமூக நலன் மற்றும்
சத்துணவுத் திட்டத் துறை

(ஆ) கோரிக்கை எண் 6-கால்நடை பராமரிப்பு,
பால் வளம் மற்றும் மீன்வளத் துறை-
கால்நடை பராமரிப்பு

—தொடர்ச்சி

மாண்புமிகு பேரவைத் துணைத் தலைவர்: அடுத்தது, திருமதி ராணி வெங்கடேசன். (குறுக்கீடுகள்)

*திருமதி ராணி வெங்கடேசன்: மாண்புமிகு பேரவைத் தலைவர் அவர்களே, சேர நாட்டில் பிறந்த என்னை சாத்தான்குளம் தொகுதியில் சட்டமன்ற உறுப்பினராக அறிவித்த எங்கள் அன்பு அன்னையும், நம் நாட்டின் தங்கப் பெண்மணியுமான அன்னை சோனியா காந்தி அவர்களுக்கு எனது நன்றியைத் தெரிவித்துக்கொள்கிறேன். (மேசையைத் தட்டும் ஒலி)

(மாண்புமிகு பேரவைத் தலைவர் தலைமை)

என்னைச் சட்டமன்ற உறுப்பினராகத் தேர்வு செய்ய, எனக்கு வாக்குகள் சேகரித்த, திருக்குவளை தந்த மாண்புமிகு தமிழக முதலமைச்சர் டாக்டர் கலைஞர் அவர்களுக்கும், தளபதி எனின், அதன் சிகரமான மாண்புமிகு உள்ளாட்சித் துறை அமைச்சர் திரு. மு.க. ஸ்டாலின் அவர்களுக்கும், தமிழகக் காங்கிரசின் கலங்கரை விளக்கமாம், மாண்புமிகு மத்திய அமைச்சர் ஈ.வி.கே.எஸ். இளங்கோவன் அவர்களுக்கும்...

3. தகவல் கோரல்—தொடர்ச்சி

ம.தி.மு.க. பொதுச் செயலாளர் திரு. வைகோ இலங்கைத் தமிழர் பிரச்சினை தொடர்பாகப் பொதுக் கூட்டத்தில் தெரிவித்த ஆட்சேபகரமான கருத்துகள்—அரசு எடுக்கவுள்ள நடவடிக்கை—தொடர்ச்சி

திரு. டி. சுதர்சனம்: மாண்புமிகு பேரவைத் தலைவர் அவர்களே, நம்முடைய மாண்புமிகு முதல்வர் அவர்கள் அளித்த பதில் காங்கிரஸ் பேரியக்கத்திற்கு மனநிறைவை அளிக்கிறது. அதனாலே முதல்வர்

2006 ஆகஸ்ட் 22]

[திரு. டி. சுதர்சனம்]

அவர்களை நாங்கள் முழுமையாக நம்புகிறோம். தகுந்த நடவடிக்கைகளை எடுப்பார்கள் என்று நம்பி, அவர்களுடைய பதில் எங்களுக்கு ஊக்கமும், ஆக்கமும் தருகிறது என்று சொல்லி, அவருக்கு நன்றி தெரிவித்து, அமர்கிறேன். (மேசையைத் தட்டும் ஒலி)

மாண்புமிகு கலைஞர் மு. கருணாநிதி: தலைவர் அவர்களே, இடையிலே சில நிமிடங்கள் நம்பாமல் போனதற்காக வருத்தப்படுகிறேன்.

6. மானியக் கோரிக்கைகள்: 2006-2007, விவாதமும் வாக்கெடுப்பும்—தொடர்ச்சி

(அ) கோரிக்கை எண் 45-சமூக நலன் மற்றும் சத்துணவுத் திட்டத் துறை

(ஆ) கோரிக்கை எண் 6-கால்நடை பராமரிப்பு, பால் வளம் மற்றும் மீன்வளத் துறை-கால்நடை பராமரிப்பு

—தொடர்ச்சி

திருமதி ராணி வெங்கடேசன்: மாண்புமிகு அமைச்சர் திரு. வாசன் அவர்களுக்கும், தமிழ்நாடு காங்கிரஸ் கமிட்டித் தலைவர் திரு. கிருஷ்ணசாமி அவர்களுக்கும், முன்னாள் எம்.பி. அவர்களுக்கும் என் நன்றியைக் காணிக்கையாக்குகின்றேன். எங்கள் மாவட்ட அமைச்சர் கீதா ஜீவன் அவர்களுக்கும், எங்கள் நாடாளுமன்ற உறுப்பினர் திருமதி ராதிகா செல்வி அவர்களுக்கும் மற்றும் எனது வெற்றிக்கு முழுமையாகப் பாடுபட்ட தி.மு. கழகத்தைச் சேர்ந்த முன்னாள் சட்டமன்ற உறுப்பினர் அண்ணன் பெரியசாமி அவர்களுக்கும், திரு. ஏ.பி.சி. சண்முகம் அவர்களுக்கும், ஜனநாயக முற்போக்குக் கூட்டணித் தலைவர்களுக்கும், தன்னிகரில்லாத் தொண்டர்களுக்கும் என் மனமார்ந்த நன்றி. இத்தனைக்கும் மேலாக, இம்மாமன்றத்தில் என்னை உறுப்பினராக, தங்கள் பிரதிநிதியாக அனுப்பிய, என் பாசமிகு சாத்தான்குளம் தொகுதி மக்களுக்கு என் சிரம் தாழ்த்தி, இரு கரம் குவித்து, என் நன்றியினை உங்கள்முன் அவர்களுக்குக் காணிக்கையாக்குகின்றேன்.

நண்பகல் 12-00

பல்லாண்டுகளுக்கு முன்னர், நள்ளிரவுக்குச் சற்று முன், சேலம், மோகனூரில் ஒரு பாலம் கட்ட மக்களோடு நடந்து சென்று இடம்